

Summary:

One can focus on smaller companies. Market movement cannot be predicted as of now. Health of NBFCs is a concern in the near term.

Only a few shares have contributed to the recent market highs, mainly due to the infusion of funds from retirement and pensions funds.

Smaller companies share prices haven't grown that much. The GDP of the country looks good in the future. Hence investing in well run small companies now will generate good profits going forward.

Stable govt, low oil prices are positive, while low-interest rates, consumer demand and NBFC problems are negative to the market.

Investing for 5-10 years through SIPs is safer in times of volatility.

ELSS fund to be launched. few details about the existing schemes

Investors view on debt funds has changed. The recent NBFC crisis has become a teaching lesson to the investors and the industry.

Original Article:

చిన్న కంపెనీలపై దృష్టి పెట్టాల్సి

మార్కెట్ దిశను కచ్చితంగా ప్రస్తుతం చెప్పలేం

ఎన్బీఎఫ్సీల సంక్షోభ ప్రభావం పొంచి ఉంది : పరాగ్ పరీఖ్ చౌర్యన్ నీల్ పరీఖ్

హైదరాబాద్, ఆంధ్రప్రదేశ్ విజ్ఞాన

మార్కెట్ రికార్డు గరిష్ట స్థాయిలకు చేరినా.. అందుకు ప్రధాన కారణం కొన్ని సూచీ ఆధారిత షేర్లు పెరగడమే. ఈక్విటీ లింక్డ్ సేవింగ్ మ్యూచువల్ ఫండ్ పథకాలు, పెన్షన్, రిటైర్మెంట్ నిధుల వల్ల మార్కెట్ పెరిగిందని పరాగ్ పరీఖ్ ఫైనాన్షియల్ అడ్వైజరీ సర్వీసెస్ చౌర్యన్, ముఖ్య కార్యనిర్వహణ అధికారి (సీఈఓ) నీల్ పరీఖ్ చెబుతున్నారు. దీర్ఘకాలంలో భారత ఆర్థిక వ్యవస్థ పనితీరు బాగా ఉండే అవకాశం ఉన్నందున వచ్చే రెండేళ్ల కాలంలో చిన్న కంపెనీల షేర్లలో పెట్టుబడులు పెడితే సంతృప్తికరమైన ప్రతిఫలాలను పొందడానికి అవకాశం ఉందన్నారు. 'గత రెండేళ్లుగా చిన్న కంపెనీల షేర్లు అంతగా వెలుగులో లేవు. పనితీరు బాగున్న కంపెనీల షేర్లు కూడా నష్టపోయాయి. ఇటువంటి షేర్లలో పెట్టుబడులు పెట్టుకోవడానికి ఇది మంచి అవకాశమని అన్నారు. మార్కెట్ దిశ ఎలా ఉంటుందో ప్రస్తుతం స్పష్టంగా చెప్పలేని పరిస్థితులు ఉన్నాయని.. మార్కెట్ను ప్రభావితం చేసే కొన్ని మంచి, చెడు అంశాలు ఉన్నాయని చెప్పారు. సుస్థిరమైన ప్రభుత్వం ఏర్పడడం.. చమురు ధరలు తగ్గడం వంటివి సానుకూల ప్రభావాన్ని చూపితే.. వృద్ధి రేటు తగ్గడం, వినియోగ డిమాండు క్షీణించడం వంటివి ప్రతికూల ప్రభావాన్ని చూపొచ్చని

పరీఖ్ అభిప్రాయపడ్డారు. దీర్ఘకాలాన్ని పరిగణనలోకి తీసుకుంటే.. బ్యాంకింగ్ తర ఆర్థిక సంస్థ (ఎన్బీఎఫ్సీ)లో నగదు సంక్షోభం మార్కెట్పై తీవ్ర ప్రభావాన్ని చూపే వీలుందని చెప్పారు. ఎన్బీఎఫ్సీ రంగంలోని కొన్ని కంపెనీలు డిఫాల్ట్ అయ్యే అవకాశాలు కనిపిస్తున్నాయని వివరించారు. ఒకటి, రెండు కంపెనీలు డిఫాల్ట్ అయితే.. స్వల్ప కాలంలో కూడా మార్కెట్ పడొచ్చన్నారు. ఆ విధంగా పడినప్పుడు దాన్ని అవకాశంగా అందిపుచ్చుకుని మంచి కంపెనీల్లో పెట్టుబడులు పెట్టాలని సూచించారు.

సీఎ్ మార్గం భద్రమైంది..

మార్కెట్ దిశను కచ్చితంగా చెప్పే పరిస్థితులు లేవు. కొన్ని షేర్లు బాగా పెరిగితే.. మరి కొన్ని షేర్లు గత రెండేళ్లుగా పెరగలేదు. ఇటువంటి పరిస్థితుల్లో రిటైర్ ఇన్వెస్టర్లు సిస్టమాటిక్ ఇన్వెస్ట్మెంట్ విధానం (సీపీ)లో పెట్టుబడులు పెట్టడం భద్రమైన మార్గమని పరీఖ్ వివరించారు. స్వల్ప కాలంలో మార్కెట్కు ఒడుదొడుకులు ఎదురైనప్పటికీ.. 5-10 సంవత్సరాలు వేచి ఉండే మదుపర్లకు మంచి ప్రతిఫలాలు రావడానికి అవకాశముందని అభిప్రాయపడ్డారు. కేంద్రంలో రెండోసారి అధికారంలోకి వచ్చిన మోడీ ప్రభుత్వం మౌలిక సదుపాయాల ప్రాజెక్టులను వేగం చేయొచ్చని చెప్పారు.

దాని వల్ల ఆర్థిక వ్యవస్థ ఊపందుకోవచ్చన్నారు.

ఈఎల్ఎస్ఎస్ ఫండ్ ప్రారంభం

మ్యూచువల్ ఫండ్ వ్యాపారంలో కార్యకలాపాలు నిర్వహిస్తున్న పరాగ్ పరీఖ్ ఫైనాన్షియల్ దాదాపు రూ.2,200 కోట్ల ఆస్తులను నిర్వహిస్తోంది. ఇందులో లాంగ్ టర్మ్ ఈక్విటీ స్కీమ్ ఆస్తులే రూ.1,920 కోట్ల మేరకు ఉన్నాయి. లిక్విడిటీ ఫండ్ కు చెందిన ఆస్తులు రూ.280 కోట్ల మేరకు ఉన్నాయని పరీఖ్ చెప్పారు. తమ బాతాదారుల సంఖ్య లక్ష మందికి చేరిందని.. 2013 మేలో ప్రారంభించిననాటి నుంచి లాంగ్ టర్మ్ ఈక్విటీ



స్కీమ్ సగటున ఏడాదికి 16.5 శాతం ప్రతిఫలాన్ని ఇచ్చిందన్నారు. తాజాగా కంపెనీ పరాగ్ పరీఖ్ ట్యాక్స్ సేవర్ ఫండ్ పేరుతో ఈక్విటీ లింక్డ్ సేవింగ్ స్కీము (ఈఎల్ఎస్ఎస్)ను ప్రారంభించినట్లు చెప్పారు. ఈ ఫండ్ కింద మొదటి ఏడాది రూ.30-40 కోట్ల నిధులను సమీకరించాలని లక్ష్యంగా పెట్టుకున్నామన్నారు.

డెట్ ఫండ్లపై అభిప్రాయం మారింది

డెట్ ఫండ్ నిధులను ఎన్బీఎఫ్సీలకు రుణాలుగా ఇవ్వడం వల్ల ఇప్పుడు ఆ ఫండ్ల కష్టాలను ఎదుర్కొంటున్నాయి. ఐఎల్ అండ్ ఎస్ఎస్ సంక్షోభం ముందు వరకూ డెట్ ఫండ్లను అధిక ప్రతిఫలాలను ఇచ్చే కాలపరిమితి డిపాజిట్లుగా భావించేవారని, ఇప్పుడు ఆ భావన పోయిందని.. మ్యూచువల్ ఫండ్ కంపెనీలకు కూడా ఐఎల్ అండ్ ఎస్ఎస్ సంక్షోభం ఒక గుణపాఠమైందన్నారు. గతంలో డెట్ ఫండ్లలోని రిస్కును మ్యూచువల్ ఫండ్లు వివరించేవి కావచ్చు. ఇప్పుడు కొంత మంది మదుపర్ల కాల పరిమితి డిపాజిట్లలో పెట్టుబడులు పెట్టడానికి మొగ్గు చూపుతున్నారని పరీఖ్ చెప్పారు.